

॥ మాఘమాస శ్లోకములు - 24.02.2021 ॥

భాగీరథిసుఖదాయిని మాతః
తవ జలమహిమా నిగమే ఖ్యాతః ।
నాహం జానే తవ మహిమానం
పాహి కృపామయి మామజ్ఞానమ్ ॥

రోగం శోకం తాపం పాపం
హర మే భగవతి కుమతి కలాపమ్ ।
త్రిభువనసారే వసుధాహారే
త్వమసి గతిర్మమ ఖలు సంసారే ॥

తవ చేన్మాతః స్రోతః స్నాతః
పునరపి జఠరే సోపి న జాతః ।
నరకనివారిణి జాహ్నవి గంగే
కలుషవినాశిని మహిమోత్తుంగే ॥

అథ శ్రీవరాహస్తుతిః

దేవా ఊచుః -

నమో యజ్ఞవరాహాయ నమస్తే శతబాహవే ।
నమస్తే దేవదేవాయ నమస్తే విశ్వరూపిణే ॥ 1 ॥

నమః స్థితిస్వరూపాయ సర్వయజ్ఞస్వరూపిణే ।
కలాకాష్ఠానిమేషాయ నమస్తే కాలరూపిణే ॥ 2 ॥

భూతాత్మనే నమస్తుభ్యమ్ ఋగ్వేదవపుషే తథా ।
సురాత్మనే నమస్తుభ్యం సామవేదాయ తే నమః ॥ 3 ॥

ఓంకారాయ నమస్తుభ్యం యజుర్వేదస్వరూపిణే ।
ఋచఃస్వరూపిణే చైవ చతుర్వేదమయాయ చ ॥ 4 ॥

నమస్తే వేదవేదాంగ సాంగోపాంగాయ తే నమః ।
గోవిందాయ నమస్తుభ్యమనాదినిధనాయ చ ॥ 5 ॥

నమస్తే వేదవిదుషే విశిష్టైకస్వరూపిణే ।
శ్రీభూలీలాధిపతయే జగత్ప్రీతే నమో నమః ॥ 6 ॥
ఇతి శ్రీపద్మపురాణే ఉత్తరఖండే దేవకృత వరాహస్తుతిః

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

